

یہی پلٹ کر بولی — ”ہائے اماں یہی تو کھنٹ کا حسن ہے —“
 ”میل بھر تو یہ بیڑھیاں ہی ہوں گی —“ اماں نے گلہ آمیز لہجے میں کہا۔
 ”بھلا سیر کیا رہ جاتی ہے جب ٹانگیں ہی تھک جائیں —“
 زرقا نے آہستہ سے مجھ کو کہا — ”پتہ نہیں آپ کے کندھے پر کالی سی
 کیا چیز لگی ہے —“

مجھ نے اپنے کندھے پر چپکے ہوئے خزاں آلود پتے کو اتار کر شکر آمیز نظروں
 سے اُسے دیکھا اور شیریں سے کہنے لگا — ”ہماری فکر تم کو نہیں ہے شیریں
 صاحبہ! لیکن یاد رکھیے مٹھائی کے ہم ہی وارث ہیں۔“
 ”تو بہ یہ بچیاں ابھی تک کبوتروں کے پاس ہی کھڑی ہیں۔ ان کی تو ساری شام
 کبوتروں کے ساتھ ہی کٹ جائے گی —“ لگوار — ”رانی“ اماں جی چلاٹیں۔
 زرقا سانس لینے کے لئے جنگھے کے ساتھ کمر لگا کر رک گئی تو یہی نے پلٹ کر
 اس کی طرف دیکھا اور پھر غرہ لگایا — ”مجھ بھائی کیمہ نہیں لائے آپ؟“
 ”نہیں تو —“

اس نے اور حبیب میرزا نے بیک وقت زرقا پر نظر ڈالی۔ اس کا جسم دیوار
 کے کنگرے اور کٹاؤ کے ساتھ یوں بل کھا گیا تھا جیسے اس میں کوئی ہڈی نہ ہو۔ مجھ
 نے چہرہ پر سے کر لیا اور اس کا بند بند دکھنے لگا۔

زرقا نے برقعے کے بٹن کھول رکھے تھے اور سیاہ بادبان کے کنارے
 اس کے سفید چہرے کے گرد پھڑپھڑا رہے تھے۔ کالی اور گرے دھاریوں والی قمیص
 ہوا کے باعث اور بھی جسم سے چمٹ گئی تھی اور رسی نما چنت کا دوپٹہ گلے میں یوں
 لٹک رہا تھا جیسے مویے کا لمبا ہار ہو۔

”حبیب میاں ذرا ان بچیوں کے کان کھینچ کر لاؤ بدبختیں جب آتی ہیں۔“

کبوتروں کے پاس ہی رہ جاتی ہیں“ حبیب نے ایک نظر پھر زرقا پر ڈالی اور اسے پاؤں گکوا اور سانی کو لینے واپس چلا گیا۔

کوئی فرلانگ بھر لمبی بتدریج اترتی سیڑھیوں کا سلسلہ ختم ہوا اور وہ دیوار والان میں پہنچے تو ابھی حبیب میرزا اور بچیاں پہلی سیڑھیاں اتر رہی تھیں۔ اس والان میں دونوں جانب بچیں پڑی تھیں اور بائیں ہاتھ چند ایک چھیرے بیٹھے اپنے جال مرمت کر رہے تھے۔ سامنے سمندر تھا سمندر کی ریت تھی ریت کی لہریں تھیں۔

زرقا اس دیوار کے پاس جا کھڑی ہو گئی جو عین سمندر کی جانب تھی لیاں جی پنج پر بیٹھی سانس درست کر رہی تھیں لیلیٰ اور شیریں زرقا کے پاس پہنچیں اور دیوار پر سے نیچے جھانک کر ان میں سے ایک نے کہا — ”آؤ آپا بییاں اور گھونگھے دیکھیں —“

مختومٹھائی کا لفافہ سنبھالے کچھ ہی دور کھڑا تھا۔ اس نے سوچا زرقا ان دونوں سے کچھ ایسی بڑی تو نہیں لیکن پھر بھی وہ ہمیشہ الگ تھلگ رہتی ہے گویا کچھ سوچ رہی ہو۔ ڈار سے پچھڑی ہوئی کوچ فضا کی پنہائیوں میں اکیلی غوطہ زن ہو — یونہی اسے خیال آیا اگر زمانے کے انقلاب نے اسے میری بیوی نہ بنایا اور یہ حبیب میرزا کی دلہن بن گئی تو — تو شاید یہ کوچ پھر کبھی ڈار سے نہ مل سکے گی۔ اس کا ساتھی اس سے دور دوراڑا کرے گا اور یہ پھر پھرتی سینہ پھلاتی بانہیتی کا پتی اس سے پرے پرے اڑتی رہے گی۔ اڑتی رہے گی اور ایک دن اس کے پر حواب دے جائیں گے اور یہ دھرتی کے کسی بے آب و گیاہ علاقے میں ہمیشہ کے لئے معدوم ہو جائے گی تنہا — اکیلی۔ بے یار و مددگار

کھٹن کا ریتلا ساحل کافی لمبا اور بہت چوڑا ہے۔ سمندر بڑی ہی سست رفتاری سے ساحل کے قدم چومنے آتا ہے اور ہلکے سے لمس کے بعد لوٹ جاتا ہے۔ یہاں منوڑا کی مستانہ لہروں کا شور نہیں یہاں دور دور تک پھیلی ہوئی استراحت کرتی ابرق جیسی ریت ہے۔ اس ریتیلے ساحل کنارے کچھ چائے کے سٹال ہیں کچھ چینی کے لئے بوسیدہ میز ہیں پرے تختوں پر سمندر کے گھونگھے پیپاں سنکھ اور خوبصورت پتھر بکتے ہیں۔ چھوٹے چھوٹے گھونگھوں کی مالا میں گجر سے کان پھول، چھوٹے چھوٹے شیشے کے بکسوں میں جگمگا رہے تھے۔

مچھیریں اور لیلیٰ کے ساتھ جا کر کھڑا ہو گیا اور سوچنے لگا۔ انسان کس قدر زبردست واقع ہوا ہے۔ جو تھنے سمندر کی لہریں لا کر ساحل کنارے بھجور جاتی ہیں انسان نے ان کی بھی قیمتیں مقرر کر دی ہیں۔

لیلیٰ نے ٹوپس کی ایک سفید جوڑی ہتھیلی پر رکھ کر شیریں سے کہا۔ ”ہائے یہ بالکل نیا نمونہ بنایا ہے پچھلی دفعہ تو ایسے ٹوپس یہاں نہ تھے۔“

دوکاندار نے ان لڑکیوں کو اپنے مال میں دلچسپی لیتے دیکھا تو سپیوں کے سارس بطنوں والا ایک بڑا طباق دکھاتے ہوئے بولا۔ ”بی بی جی۔۔۔ دیکھئے محنت کی ہی قیمت کوئی ادا نہیں کر سکتا۔ یہ سارس کا جوڑا دیکھئے کیا چھوٹی چھوٹی سپیوں سے چوڑخ بنائی ہے دیکھو تو سہی۔۔۔“

”قیمت کیا ہے؟“ مجھ نے لیلیٰ اور شیریں کے کندھوں میں سے سر نکال کر پوچھا۔

”پانچ روپے حضور صرف پانچ روپے۔۔۔“

”تو بہ مجھ بھائی فضول چیز ہے بالکل۔۔۔ چار دن کی شو ہوتی ہے

بالکل۔ پھر تو اتنے بوسیدہ لگتے ہیں یہ بگے شگے کہ تو بہ۔۔۔“ لیلیٰ نے کہا۔

لڑکیوں کی پسند بھانپ کر مجھ نے سپیوں کے بنے ہوئے تین جوڑی کان

پھول علیحدہ کئے اور دوکاندار سے قیمت پوچھنے لگا تو زرقا بھی آپہنچی۔
 ”یہ ٹاپس کس کے لئے خریدے جا رہے ہیں؟ زرقا نے پوچھا۔

”تم تینوں کے لئے! —“

”ہم دونوں تو خیر لے لیں گی لیکن زکی آپا کے کانوں کی طرف تو دیکھئے۔“

— شیریں بولی زرقا نے شرما کر منہ دوسری طرف کر لیا تو مجتو کو اُس کے کان
 میں کچھ چپکتی سی چیز نظر آئی اور بس۔

”زکی آپا کے کانوں میں جو ٹاپس اُس وقت ہیں ایک ایک کی قیمت

دس ہزار ہے۔“

”دس ہزار! تو بہ میری“ مجتو نے کان کو ہاتھ لگا کر کہا۔

”سچ مجتو بھائی! باجی نے کویت سے بھیجے تھے۔“ تین تین ہیرے

ایک ایک ٹاپس میں ہیں۔ سچ“ شیریں نے تفصیلی سمجھائی۔

زرقا نے دوکان سے دور ہتے ہوئے کہا۔ ”تو بہ چپ بھی کر دو۔ جو

لینا ہے لو اور پھر چلیں۔“

لیلیٰ اور شیریں نے اپنے اپنے ٹاپس کانوں میں ڈال لئے اور سمندر کی طرف

بھاگ گئیں اُن کے اُترتے ہوئے برقعے سمندری ہوا میں کالے بادبانوں کی طرح

لہرائے سمندر کی ہوا جیسے پھڑکی ہوئی سیلی کی طرح اُن سے ملی اور وہ کشاں

کشاں ساحل کی طرف پکیتی گئیں۔

زرقا کے قدم من من کے ہو گئے۔ اسے احساس ہوا پیچھے آنے والے

اتماں جی اور حبیب میرزا کی نگاہیں اُس پر جمی ہوئی ہیں۔ لہو کی گردش تیز ہو گئی

اور کانوں کی لونہیں سرخ سرخ ہونے لگیں۔ ایسے ہی لمحوں کی یاد میں اس نے کئی

اتنی سٹور میں اکیلے ہی بیٹے بیٹے کاٹ دی تھیں۔ پچھلے خط میں مجتو نے ان تینوں

بہنوں کو مخاطب کر کے لکھا تھا کہ کیا میں کراچی آؤں؟ تو اس کے جواب میں زرقا صرف ہاں لکھ سکی تھی۔ لیکن اس ہاں میں جیسے یار کو میہماں کرنے کا سارا خلوص اور نیک نیتی پنہاں تھی۔

زرقا جلدی جلدی قدم اٹھانے لگی تو مجھ بولا — ”زرقا! اتنی جلدی کیا ہے؟ کون جانے یہ دوپہر یہ تنہائی کے لمحے کبھی پھر ملیں نہ ملیں۔“
 زرقا کی رفتار کسی نے باگ کھینچ کر ڈھیلی کر دی۔
 ”میرے خط مل جاتے ہیں ناں؟“

”جی۔۔۔“ زرقا نے ہولے سے کہا۔

”کیا کروں اماں جی کے ڈر سے جو لکھنا چاہتا ہوں وہ لکھ نہیں سکتا“
 مجھ نے جلدی سے کہا۔

زرقا نے مسکرا کر اس کی جانب دیکھا اور پھر سر جھکا لیا۔
 ”تیری خاطر مجھے گھر کے تمام افراد کو باری باری خط لکھنا پڑتے ہیں۔ یہ زیادتی ہے۔ میرے دہود پر بھی اور میرے جذبات پر بھی۔“
 زرقا خاموشی سے چلتی رہی۔ وہ مجھ کی ساری باتیں اپنے لوح محفوظ پر کندہ کرتی جا رہی تھی۔

”ذرا وہ تاپس مجھے بھی تو دکھاؤ جن کی شیریں اس قدر تعریف کر رہی تھی۔“
 مجھ نے کہا۔

”وہ تو یونہی۔۔۔ فضول“ زرقا کا گلہ رندہ گیا اور وہ جملہ ختم نہ کر سکی۔
 ”تم نہ دکھاؤ ہم نے دیکھ لئے ہیں۔ کبھی عورت کی زیبائش بھی پھپی ہے؟“
 زرقا یکدم رُک گئی عورت کے متعلق کچھ بھی کہنا اس کے حضور میں بے ادبی کے مترادف تھا۔ مجھ نے زرقا کا چہرہ اس لمحے میں کچھ اس طرح دیکھا کہ

یہ چہرہ ہمیشہ کے لئے اس کے ذہن میں جاگزین ہو گیا، ہلکی ہلکی لب لباب،
 خشک بال جو ڈھیلے ڈھیلے چوٹی میں سے نکل کر گردن پر پڑے تھے موٹی موٹی
 آنکھیں رونے کے بعد پانی کا پھینٹا لگانے سے سو ج گئی ہوں۔
 اور گردن کے آس پاس پھیلے ہوئے بالوں میں وہ چمکتے سے جگنو—
 ان جگنو کو زرقا کے کانوں سے چمٹا دیکھ کر مجھ کا جی چاہا کہ انہیں اپنی
 ہتھیلی میں یوں بھینچے کہ وہ اس کے گوشت میں اتر جائیں اور پھر لہو میں زرقا کے
 جسم کی حدت بن کر گردش کرنے لگیں۔
 ”زرقا—!“

”جی!—“

”زرقا ایک چیز مانگوں دو گی؟“

”کیسے؟—“ گھبرا کر زرقا نے اس کی طرف دیکھا اور پھر منہ موڑ کر اماں
 کی طرف نظر کی۔ لگوا اور رانی اماں کو لئے گھونگھے والے کی دوکان پر کھڑی تھیں اور
 حبیب میرزا دوکاندار سے کچھ مول تول کر رہے تھے۔

”زرقا مجھے اپنے کانوں کے ٹاپس دے دو—“

”دونوں؟—“ حیرت سے زرقا نے پوچھا۔

”چلو ایک ہی سہی—“

”آپ کو کیوں چاہیے؟“ زرقا نے سوال کیا۔

”میں تمہاری نشانی رکھوں گا—“

زرقا کچھ پشیمان سی ہو کر بولی— ”مجھ جی—“ یہ تو بڑے مہنگے ہیں
 اماں پہننے ہی نہیں دیتیں وہ تو میں نے آج زبردستی پہن لئے ہیں۔“
 مجھ نے ہنس کر کہا— ”تھوڑے اور نشانی ہمیشہ مہنگی ہوتی چاہئے زرقا

— اس طرح اس کی وقعت دونی ہو جاتی ہے کچھ تو چیز کی قیمت کے باعث اور کچھ دلی لگاؤ کی خاطر۔

”آپ — آپ میرا رومال لے لیجئے —“ اس نے ریشمی رومال ڈرتے ڈرتے اس کی طرف بڑھانے کی کوشش کی مجھ نے رومال بیکار کو لگایا۔ اس میں سے تیز سی خوشبو آرہی تھی۔

رومال لوٹاتے ہوئے مجھ بولا — ”یہ رومال تمہارا نہیں ہے۔ اس میں سے کسی بدیشی سینٹ کی خوشبو آتی ہے۔“ پھر اس نے ذرا رک کر کہا۔

”ٹاپس دے دیتیں تو میں اس کا ٹائی پن بنا کر پہنتا — اور تمہیں دعا میں دیتا اور اگر کبھی پیسے کی کمی آجاتی تو اس کے دس ہزار وصول کر لیتا۔“
 ”ہائے اللہ کیسی باتیں کرتے ہیں آپ؟“ زرقا رو ہانسی ہو کر بولی۔

مجھ نے اونچا سا قہقہہ لگایا اور زور سے لیلیٰ کو آواز دی — ”لیلیٰ لیلیٰ

ٹھہر دھئی میں بھی آرہا ہوں — زکی بیگم تمہاری محبوبہ ہی ہے درنہ جو چیز مجھے اچھی لگتی ہے وہ میں یوں اڑالیا کرتا ہوں“ اس نے چٹکی بجا کر زرقا کو دکھائی اور پھر ساحل کنارے مٹھائی کا لفافہ رکھ کر پتلون کے پائینچے اونچے کرنے لگا۔

سمندر سویا ہوا تھا۔ لہریں اس طرح آکر ساحل کو چھوتیں جیسے کوئی بچہ ٹب میں ہاتھ ڈال کر لہریں پیدا کر رہا ہو۔ دھوپ کڑی تھی اور اگر ہوا نہ چلتی تو ساحل کنارے کافی گرمی ہوتی ابرق جیسی چمکتی ریت دور دور تک جگمگا رہی تھی جب پانی کی لہر سمندر جانب بڑھتی تو یہ چاندی ملی ریت بھی بل کھاتی آتی اور پھر ساحل پر آکر کسی تھکے ہوئے بچے کی طرح سو جاتی۔

لیلیٰ اور شیریں پہلے سے شلواریں اڑ سے ٹخنے ٹخنے پانی میں کھڑی تھیں مجھ کو اپنی طرف آتے دیکھ کر شیریں بولی — ”لڑائی ہو گئی“

”چپ کر شیطان مجو بھائی آرہے ہیں“ لیلیٰ نے کہنی کا ٹھوکا دے کر کہا۔
 مجو نے ان دونوں کے نزدیک پہنچ کر ایک بار پلٹ کر دیکھا۔ زرقا ساحل
 کنارے بالکل تنہا کھڑی تھی۔ اس کا سیاہ چوڑیوں بھرا ایک بازو برقعے سے باہر
 تھا۔ سمندر می ہوا میں دھاری دار قمیص اور برقعے کا نقاب اڑ رہا تھا۔ مجو کو لگا وہ کہیں
 پردیس چلا ہے اور زرقا اسے الوداع کہنے آئی ہے۔ لیکن الوداع کے لئے اٹھنے والا
 بازو اٹھ نہیں سکا اور بے جان ہو کر گر گیا ہے۔

”آئیے مجو بھائی چلیں۔“

مجو لیلیٰ کی جانب آکر کھڑا ہو گیا۔

”میں تو آگے نہیں جاؤں گی یہیں ٹھیک ہے۔“ لیلیٰ بولی۔

”یہ بہت ڈرتی ہے مجو بھائی قسم سے۔“ شیریں نے کہا۔

”ڈر کا ہے کا؟“ مجو نے پوچھا۔ ”جو لہر سمندر میں لے جاتی

ہے وہ واپس بھی لاتی ہے سمندر دھرتی کی امانت ہمیشہ واپس کر دیتا ہے

لیلیٰ۔“

”ہائے اللہ یہ زرقا آپا کیوں باہر کھڑی ہیں؟“ شیریں نے کہا۔

پھر اپنی زبان میں اس نے لیلیٰ سے بات کی۔ ”میں انہیں لے کر آتی

ہوں تم چلو۔“

مجو نے لیلیٰ کا ہاتھ پکڑ لیا۔ قدم قدم پر اس کا رنگ پھیکا پڑ جاتا اور وہ مجو

سے کہتی۔ ”بس مجو بھائی اس بار میں لہر کے ساتھ ہی واپس چلی جاؤں

گی۔“

”تو تو بالکل چرہیا ہے لیلیٰ۔ میں نے تیرا ہاتھ جو پکڑ رکھا ہے۔“

”قسم مجو بھائی اب تو پانی گھٹنے گھٹنے آگیا ہے بھئی اب بس۔“

”ذرا سا اور چل پگلی — یہ ڈرنے کا احساس بڑا صحت مند ہوتا ہے۔ بس ذرا سا اور —“

جب لیلیٰ اور مجھ پانی کی لہروں میں ہٹکوسے کھاتے واپس آئے تو شیریں اور زرقاٹھنے ٹھنے پانی میں کھڑی تھیں۔ لیلیٰ کا چہرہ خوف سے گھبرایا ہوا تھا اور اس کی شلوار گھٹنے گھٹنے تک ریت اور پانی میں لٹ پٹ تھی۔ ساحل کے کنارے لگتے اور رانی جوتیاں اتار رہی تھیں اور اماں جی ایک کرسی پر بیٹھی ستار ہی تھیں۔ حبیب میرزا کا کہیں پتہ نہ تھا۔ وہ شاید پائے کا انتظام کرنے چلا گیا تھا۔

”تو بہ زرقا آپا — اتنا زور کا پانی آتا ہے تو بہ —“ لیلیٰ چلائی

شیریں پانی میں اچھل کر بولی — ”مجھ بھائی دیکھئے مچھلی —“ مچھلی وہ گئی —

مجھ نے مڑ کر دیکھا تو ایک لہر کے ساتھ ساتھ چند ایک گھونگھے اور ایک چاندی جیسی انگلی بھر مچھلی بہتی چلی آرہی تھی۔ مجھ اس مچھلی کے پیچھے پیچھے ساحل کی طرف چل دیا۔ مچھلی نیم مردہ ہو رہی تھی۔ جب لہر اسے ساحل کی دراشت بنا کر چھوڑ چلی تو اس نے اُسے اٹھا کر ہتھیلی پر رکھ لیا اور وہ اسے مٹھتی میں دبائے زرقا کی طرف چلنے لگا۔ مچھلی اس کی بند ہتھیلی میں گدگدیاں سی کر رہی تھی۔ لڑکیوں کے قریب پہنچ کر اس نے مچھلی کو زرقا پر اچھال دیا اور وہ پانی میں گرتی گرتی بچی۔

”ہائے مجھ —“ وہ گلابی ہو کر بولی۔

”خوب مجھ بھائی خوب“ شیریں نے تالی بجا کر کہا۔

”آؤ شیریں پانی میں چلیں —“ زرقا نے آہستہ سے کہا۔

لیلیٰ نے کانوں پر ہاتھ رکھتے ہوئے کہا — ”مجھے تو کوئی ایک لاکھ روپے دے تو بھی مجھ بھائی کے ساتھ نہ جاؤں تو بہ یہ منجھار میں ہاتھ چھوڑنے والے

ہیں۔۔۔۔۔ ”نر قانے چورنگا ہوں سے مجھ کی طرف دیکھا۔
 ”سچ آیا۔۔۔۔۔ وہاں لیجا کر مجھے کسنے لگے جاؤ لیلیٰ میں آجاؤں گا تھوڑی دیر
 بعد۔۔۔۔۔ تو بہ میرا تو کلیجہ اچھل کر حلق میں آ گیا آیا۔۔۔۔۔ سچ!“
 حبیب میرزا کہیں سے سوڈے کی بوتلیں کھلوا کر لے آئے تھے اور ہاتھ
 کے اشارے سے انہیں بلا رہے تھے لگو اور رانی نے اپنی اپنی بوتلیں سنبھالیں
 اور بھاگتی ہوئی پانی میں آ گئیں۔

رانی نے بڑی مصومیت سے پوچھا۔۔۔۔۔ ”آپا۔۔۔۔۔ ہمیں بھی دکھاؤ
 مچھلی۔۔۔۔۔ کیسی مچھلی تھی مجھ بھائی“ مجھ نے ہنس کر نہ کی کی طرف اشارہ
 کیا اور قدے توقف کے بعد بولا۔۔۔۔۔ ”تمہاری آپا نے دو پٹر میں چھپا رکھی
 ہے یہ بڑی مچھلی ہے۔“

شیریں نے لگو کو کندھے سے پکڑ کر کہا۔ ”اسی لٹے موتیوں والی فراک پہن کر
 آئی ہے کہ ریت میں اس کا ناس مارے؟“

لگو نے نظریں سوڈے کی بوتل پر جما کر بڑی سماجیت سے کہا۔ ”آپا سچ
 میں گھرے پانی میں نہیں جاؤں گی بھیگ گئی تو میرا ذمہ؟“

”رے تم کہاں چلیں بڑی بی؟۔۔۔۔۔“ شیریں نے لیلیٰ کو ساحل کی طرف
 جاتے دیکھ کر پوچھا۔

”جناب مجھے تو معاف کیجئے میں تو آرام سے سوڈاپیوں گی حبیب بھائی
 بلا رہے ہیں کب سے۔“

بڑی شوخی سے مجھ نے سوال کیا۔۔۔۔۔ ”اور ہمارے ساتھ نہیں چلو گی پانیوں
 میں۔۔۔۔۔“

”آب زکی آپا کا حوصلہ بندھائیں، بھئی ان کا چوہے ایسا دل ہے جی کو دیکھ

کروڑنے لگتی ہیں۔ ہم تو اب گیلی ریت کا گھروندا بنائیں گے۔“
 لیلیٰ ہاتھوں سے پائیچے اٹھائے اماں جی کی طرف چلی گئی زرقا اور شیریں
 ہاتھ پکڑے کھڑی تھیں۔ مجھ لگوا در رانی کے ساتھ مل کر مچھلیاں ڈھونڈنے میں مشغول
 ہو گیا۔ ہر بار جب لہر ساحل تک آتی اور چھوٹے چھوٹے گھونٹے سپیاں اور ننھی منی
 چاندی جیسی مچھلیاں اپنی جلو میں لاتی تو تینوں اس کے پیچھے بھاگتے یہ مشغلہ کتنی
 ہی دیر تک جاری رہا۔ زرقا اور شیریں پانی میں کھڑے کھڑے سوڈاپنی چکیں تو شیریں
 نے ساحل کی طرف آواز دی: ”حبیب بھائی آپ نکلیں کیا؟“

حبیب نے ہنس کر پوچھا: ”میں سمجھا نہیں تمہاری بات شیریں۔؟“
 ”پانی میں اگر آپ کے گھل جانے کا امکان نہ ہوتا تو آپ بھی آتے۔“
 حبیب نے بڑی حریفانہ نگاہوں سے زرقا کے ننگے ٹخنوں کو دیکھا اور پھر پتہ
 نہیں کیا مصلحت جان کر چلا یا۔ ”تم لوگ ہو آؤ میں اماں جی کے پاس بیٹھا
 ہوں۔“

اماں جی نے مسکرا کر اس کی طرف دیکھا اور پھر شفقت بھرے لہجے میں بولیں
 ”تم بھی کھیل کود آؤ۔“

”آپ چلتیں تو میں بھی چلتا۔“

”بھئی میں تو پیروں کی وجہ سے معذور ہوں ادھر پانی میں اتری ادھر ان
 میں درواٹھا“ حبیب نے پایاب پانی میں کھڑی زرقا کو کنگھیوں سے دیکھا اور
 لمبی سانس بھر کر بولا۔ ”مجھے بھی کوئی ایسا شوق نہیں!“

لگوا در رانی تو ساحل کنارے تھوڑے پانیوں میں کھیلتی رہیں لیکن شیریں
 زرقا اور مجھ گھرے پانیوں کی طرف چلے۔ شیریں درمیان تھی ایک جانب مجھ نے
 اس کا ہاتھ تھام رکھا تھا اور دوسری طرف زرقا نے۔ جب یہ تینوں گھرے

ذرتقانے ساحل کی طرف جاتے ہوئے سر پر دوپٹہ کر لیا اور آہستہ سے بولی
 ”تو بھو بھی یہاں کتنی ہے دوپٹہ سر پر تو ٹکتا ہی نہیں ذرا اپنے بالوں
 کی پن دینا شیریں میں ذرا دوپٹہ ٹکالوں۔“

ذرتقاسر پر پن کے ساتھ دوپٹہ اٹکاتی واپس ساحل کی طرف جا رہی تھی
 اور اس کے بائیں کان کا ننھا سا ٹاپس ابرق جیسی ریت میں بل کھاتا لہراتا آزادی
 کے گیت گاتا سمندر کی طرف بڑھ رہا تھا۔

دور دور تک سمندر محو رقص تھا۔ اُسے معلوم نہ تھا کہ اس کیلئے ٹاپس کی قیمت دس ہزار ہے۔
 سمندر کے نچ کے نہ تو طیلے کی تھاپ کی ضرورت تھی نہ سازوں کی ہم آہنگی
 کی اس کے اپنے سینے کو چیرتا، دھڑکتا، لپکتا ایک ایسا اندھ موزن تھا جس کے
 زیر و بم پر کسی مشاق رقاصہ کی طرح وہ ہولے ہولے قدم بڑھاتا ننھی ننھی ٹھوکیں
 مارتا تھپتا تھپتا کرتا وہ ساحل کی طرف بڑھتا۔ پھر بڑے نامعلوم انداز میں اس کی
 چال تبدیل ہو جاتی۔ ننھی ننھی ٹھوکیں بھر پور ادائیگی سے بوجھل بندر جاتیں
 اور وہ ہاتھ بڑھا بڑھا کر بڑی گھن گرج کے ساتھ ترشول کھینچ کر شو شہو شو شہو
 کرتا مٹیالی اور سنہری ریت کو اپنی جلو میں لپیٹتا ساحل تک پہنچتا۔ اُس کے پلوں
 گھونگھے سپیاں، ننھی ننھی مچھلیاں بندھی ہوئیں۔ پھر ان تھنوں سمیت وہ ساحل کی
 دیوی کے سامنے آرتی اتارنے کے لئے اکھڑا ہوتا تو اس کا سارا طمطراق ساری
 اکڑا اور اشانستی بنیستی میں بدل جاتی۔ وہ ہاتھ جھکا کر گھٹنوں کے بل ساحل کی دیوی
 کے سامنے سرنگوں ہو جاتا پلے سے بندھے ہوئے گھونگھے سپیاں اور ننھی ننھی
 چمکدار مچھلیاں ریت پر بکھر جاتیں اور وہ سر نہوڑاے تر آنکھیں لئے پھوٹے
 چھوٹے قدم دھرتا یوں لوٹ جاتا جیسے اس نے ساحل کی دیوی کے قدم چوم کر
 اس کا پیمان کیا ہو۔ یہ رقص روز ازل سے جاری تھا۔ روز ازل سے

کردیکھتا اور جب وہ زکئی کا پتہ بتانے کے لئے اس کے کان میں سرگوشی کرتا تو وہ پتے کی بات نہ ہی نہ ہوتی۔

ہر بار جب بخور زکئی کے کان میں پتہ بتانے کے لئے جھکتا تو میلی اپنے گھروندے کی طرف دیکھتی اور پھر اسے لات مار کر توڑ دیتی۔

ابھی کل تک وہ بالکل بچی تھی۔ اس نے دو چوٹیاں کر لی تھیں لمبے کرتے اور کھلے پائینچوں کی شلوار پہن لی تھی فٹ بڑ میں پڑھتی تھی لیکن اس کی ذہنی عمر لگوار رانی جتنی ہی تھی آج وہ سمندر کے گہرے پانیوں سے اپنے وجود کا احساس اور عجب قسم کی تنہائی کا روگ سمیٹ کر واپس آگئی تھی۔ وہ سوچ رہی تھی کہ سہتے کی شام اور اتوار کی شام میں کل چوبیس گھنٹے کا فرق ہے لیکن ابھی چوبیس گھنٹے پہلے میں کتنی خوش تھی۔ مجھے اپنے کپڑوں سے عشق تھا مجھے اپنی پروفیسروں سے محبت تھی۔ مجھے زندگی کی ہر گھڑی ہر لمحہ عزیز تھا۔ اور آج کل چوبیس گھنٹے بعد زندگی نے جیسے چولہا بدل کر خاکستری روپ دھار لیا تھا اس میں نہ کوئی خوشی تھی نہ کوئی غم تھا۔ ایک سوگوار خالی غولی کیفیت تھی اور بس!

اس روگ کی وجہ کچھ جو بھائی نہ تھے۔ یا شاید وہ یہی سمجھتی تھی۔ یہ روگ تو اس آگاہی سے پیدا ہوا تھا کہ اب زندگی پہلے سی نہیں رہی۔ اب راتوں کو خواہ مخواہ اس کی نیند کھل جائے گی اور اسے احساس ہوگا کہ اس کا دل سمندر کی مانند ہے اس میں چاروں طرف سرمارنے والی لہریں ہیں لیکن کسی میں بھی اتنی سکت نہیں کہ وہ آسمان پر چپکنے والے چودھویں کے چاند کو چھو سکے۔ اسے آج پہلی بار زکئی آیا پر رشک آ رہا تھا اور وہ سوچ رہی تھی کہ اگر انسان کسی کے مضبوط اور گرم ہاتھ میں ہاتھ ڈالے سمندر میں اتر بھی جائے تو بھلا خوف کیسا؟

اس طرح اترتے اترتے لوگ پیسوں میں بند ہو کر سمندر کی تہ میں جا اترتے ہوں گے اور پھر؟ — پھر؟

پتہ نہیں مجو بھائی کے ہاتھ کا گرم لمس اس کی آگاہی کا باعث ہوا یا کسی نہ کسی دن انسان کو جاگنا ہی ہوتا ہے۔

ایک بار پھر زکی کے کان میں جھک کر مجھ نے اس کا پتہ بتایا۔

اور ایک بار پھر لیلی نے سیلی مٹی کے گھروندے پر لات مار دی۔

دور سے کوئی بیویں مرتبہ شیریں نے چلا کر کہا — ”اب آ جاؤ لیلی یہاں

بڑا مزہ ہو رہا ہے —“ اور اس کے اندر خوشی کے خلاف احتجاج کرنے

والی پہلی صند نے پکارا — ”تم مزے کرو — میں یہاں بہت خوش ہوں۔“

پھر حبیب میرزا اٹھ کر لیلی کے پاس آگئے۔ وہ اس گھر کے ملاج تھے جب

کسی کشتی کو الگ تھلگ دیکھ پاتے تو جھٹ وارد ہو جاتے۔ اب بھی آکر انہوں

نے پوچھا — ”کیوں لیلی چلتی کیوں نہیں؟“

مجھے ریت کے گھروندے بڑے اچھے لگتے ہیں حبیب بھائی۔“

حبیب بھائی ہنس کر بولے — ”خیر اگلی اتوار پھر سہی وہاں پیکر کا پروگرام

بن رہا ہے سب تمہاری راہ دیکھ رہے ہیں —“ لیلی نے اٹھ کر کپڑے بھاڑ

اور سیلی مٹی میں اپنے پیروں کے نشانات پر نظر جمائی — جگانے والا ہاتھ

چاہے کسی کا ہوتا گرم ہے۔

اس کے جی نے آہستہ سے کہا یہاں سے آج ریت کے گھروندے بنانے

کا کھیل ختم ہوا — گھروندا ایسی چیز نہیں جسے انسان اکیلا بنا سکے۔ اور جو گھروندے

اکیلے بنتے ہیں وہ ہمیشہ کمزور ہوتے ہیں!

ذرقا کے کمرے میں سڑک کی جانب کھلنے والی کھڑکی پوری کھلی تھی اور گلناری پردے ہوا میں لہرا رہے تھے۔ اندر تیز بلب روشن تھا اور کھڑکی میں سے روشنی کا تختہ اتر کر اندھیری رات میں سوئی ہوئی سڑک پر اجالا کر رہا تھا۔ بیللی کا پلنگ کھڑکی کی ایک جانب اور ذرقا کا پلنگ دوسری جانب تھا۔ اماں جی کے کمرے میں کھلنے والے دروازے کے ساتھ عین الماری کے ساتھ شیریں کی چھوٹی سی چار پائی، کچھی تھی۔ ڈرائینگ روم میں کھلنے والے دروازے کے پاس تینوں بہنوں کے ٹرنک اور پتلے رکھے تھے اور ان پر سفید غلاف بڑے تڑپنے سے بچھے تھے۔ سڑک کی جانب کھلنے والی کھڑکی کے سامنے وہ چھوٹی میز بھی پڑی تھی جس پر بیللی اور شیریں اپنی کتابیں رکھتی تھیں۔ اور جس پر کسی ٹکا کر ذرقا اس وقت سڑک کو دیکھا کرتی تھی جب مجھ کے آنے کا وقت ہوتا۔ بیللی اپنے پلنگ پر بیٹھی سلیمپروں میں سے ریت بھاڑتی ہوئی بولی — ”مجھے تو ایسی ہی فلمیں اچھی لگتی ہیں بس۔“

ذرقا اپنے پلنگ پر ان کی طرف پشت کئے بیٹھی تھی اور رات کی قیص پہن رہی تھی۔ گلے میں سر ڈالتے ہی اس نے چمک کر بیللی کی طرف دیکھا اور ڈانٹتے ہوئے کہا — ”ایسی فلمیں اچھی لگتی ہیں عریاں، فحش! شیریں نے ان کی باتوں میں ذرا بھی دلچسپی نہ لی اور شیٹے میں منہ دیکھ دیکھ کر چہرے پر کریم ملتی رہی۔“

”آپا — بھلا آپ عریانی کے کستی ہیں؟ بیللی نے پوچھا۔“

”تو کیا عریانی صرف جسم کی ہوتی ہے۔ جذبات کی عریانی بھی اتنی ہی شرمناک ہوتی ہے بیللی۔“

بیللی نے اپنی چوئیاں کھولتے ہوئے کہا — ”آپا؟ ذکی آپا میں پوچھتی ہوں آخر کیا بات تھی ان جذبات میں؟“

”کم از کم یہ امر کمین فلمیں بہت فحش ہوتی ہیں“
 آپا! — تو آپ کو وہ فلمیں اچھی لگتی ہیں جن میں تین تین منٹ ایک دوسرے
 کی آنکھوں میں آنکھیں ڈال کر گانے گائے جاتے ہیں۔ پہروں ایک دوسرے
 کے پیچھے بھاگا جاتا ہے۔ اور پھر بھی ہیر و ہیر وٹن ایک دوسرے کے قریب آکر
 بوں بڑیک لگاتے ہیں گویا ایک دوسرے کو چھونے کی خاطر انہوں نے تعاقب
 کیا ہی نہ تھا جیسے چھونا گناہ ہو؟“
 ”گناہ نہیں تو اور کیا ثواب ہے؟“ زرقا لیلیٰ کی دیدہ دلیری پر حیران ہو
 کر بولی۔

”ہائے بند کرو یہ بحث تو بہ — سینما گھر سے آپ دونوں پھڑی ہوئی
 ہیں؟ انگلیوں سے رخساروں کی مالش کرتے ہوئے شیریں نے کہا۔
 لیلیٰ نے اس کی پروا نہ کی۔ آج ہی تو اس نے زندگی کا اتنا بڑا راز پایا تھا۔
 آج ہی تو پہلی بار اس پر آگہی کا دروازہ کھلا تھا۔ اس نے بڑے رعب سے کہا۔
 ”آپا۔ آپا میں تمہیں کیسے سمجھاؤں؟ مجھے سمجھانا نہیں آتا۔ لیکن جو کچھ میں سمجھتی
 ہوں آپا وہ... وہ یہ ہے کہ کئی لمس ایسے ہوتے ہیں جو بڑے پاک
 ہوتے ہیں بیکرا اور کبوتر کی طرح گرم ہوتے ہیں۔“
 ”اور اس فلم میں جو چوما چائی تھی وہ بھی طیب تھی کیا؟“ زرقا نے سر ہانے
 پر سر رکھتے ہوئے پوچھا۔

”خدارا بتی، بھاؤ یہ کیا بک بک جھک جھک ہے؟“ شیریں لپٹتے ہوئے بولی۔
 لیکن لیلیٰ پلنگ پر بیٹھی رہی۔ اسے آپا کی دہنیت پر تنقید آ رہی تھی۔
 ”آپا یہ اُن کا کلچر ہے۔“

”کلچر کی اسلئے کران کی محبت روحانیت سے خالی ہو چکی ہے۔“ زرقا

نے جوش میں آکر کہا۔

”محبت کبھی روحانیت سے تنہی نہیں ہوتی آپا چاہے کچھ بھی ہو۔“
 زرقا کہنی ٹکا کر بیٹھ گئی اور بولی — ”ییلی تم ابھی فسٹ ایئر میں ہو تمہیں
 ان باتوں کی سوچ بوجھ نہیں میں جانتی ہوں کہ روحانیت صرف مشرق کے
 درشے میں آئی ہے۔ صرف مشرق کی محبت پاک ہے۔“
 ”آپا تم تیاگ کی باتیں کر رہی ہو مشرق کی محبت تیاگ کے علاوہ اور کچھ بھی
 نہیں“ آج خدا جانے ییلی کو یہ باتیں کیسے سوچ رہی تھیں ابھی کل تک وہ تیاگ
 جیسے لفظ کا استعمال تک نہ جانتی تھی۔
 ”یعنی تم تیاگ کا تمسخر اڑا رہی ہو اپنے بھانویں زرقا بھی ییلی کی باتوں پر حیران
 ہو رہی تھی۔“

ییلی بھلا کر بولی — ”تیاگ کا تمسخر کون اڑا رہا ہے آپا۔ لیکن آپ محبت
 کی مادی برکتوں سے کیوں منکر ہیں؟ زرقا ییلی کی بحث سے تنگ آچکی تھی اس نے سنگین
 موند لیں اور سوچا۔ ییلی بھلا اس محبت کو کیسے سمجھ سکتی ہے جو ہمیشہ سلگتی ہے
 سلگتی ہے اور سلگتی ہی چلی جاتی ہے۔ ایسی محبت جس کا دوسرا نام انتظار ہے
 ایسی محبت جو ایک طرف سہمی ہوئی اس لئے کھڑی رہتی ہے کہ کہیں ملوث ہاتھ
 کی روحانیت کو تباہ نہ کر دے۔ — وہ محبت جو وصل سے اس لئے ڈرتی ہے
 کہ اس کی پتیا کا رنگ بھنگ نہ ہو جائے۔ — بھلا جب ییلی یہ باتیں ہی
 نہیں سمجھتی جب ییلی نے پانچ سال اس آگ میں سنگ کر ہی نہیں دیکھا تو
 وہ میرا نقطہ نظر کیا خاک سمجھے۔“

بیٹی نے بند آنکھوں والی اپنی بڑی بہن کی جانب دیکھا۔ وہ کتنی خوبصورت
 لگ رہی تھی کشماری پردوں کی سرخچی مائل حدت اس کی جلد پر آتشیں غبار پھیل

رہی تھی۔ آنکھوں کے پوٹے رخساروں کے ساتھ چمٹے ہوئے تھے۔ گردن کی سفید صراحی میں ایک رگ پھڑک رہی تھی کسی بتوریں مینا میں شہد کی دھارا اتر رہی تھی۔ لیلیٰ کا جی چاہا کہ اپنی بہن کے اس شہد آگئیں گلے پر اپنے لب رکھ دے اور پھر اتنا روئے اتنا روئے کہ اس کی ساری تنہائی ساری اداسی ان آنسوؤں میں بہہ جائے۔ وہ اپنے پلنگ پر سے آہستہ سے اٹھی۔

شیریں نے چڑ کر ان کی طرف پشت کر لی اور چلا کر کہا — ”ہائے تو بہ بند کرو دیتی خدا قسم تم لوگوں کو تو کسی اور کا دھیان ہی نہیں۔“
لیکن جب اس نے دیکھا کہ اس کی بڑی بہنوں پر کچھ اثر نہیں ہوتا تو اس نے آنکھیں بند کر لیں۔ اور پھر تھوڑی دیر بعد سو گئی لیلیٰ آہستہ سے اٹھ کر زرقا کے پلنگ پر جا بیٹھی تو گھبرا کر اس نے آنکھیں کھول دیں۔

”بس اب سو جاؤ لیلیٰ میں بہت تھک گئی ہوں۔“
لیلیٰ زرقا کے دائیں بائیں ہاتھ رکھ کر اس پر جھک گئی اور آنکھوں میں آنکھیں ڈال کر بولی۔ — ”آپا — ایک بات کہوں؟“
”کہو! —“ گھبرا کر زرقا نے نگاہیں جھکا لیں۔ اس کا دل زور زور سے دھڑکنے لگا تھا۔

”آپا کبھی کبھی تو تم مجھے اتنی پیاری لگتی ہو کہ میرا جی چاہتا ہے تمہیں پوم لوں۔“
زرقا مصومیت سے ہنس پڑی۔
”آپا — بُرا تو نہ مانوں گی؟“
”کہو ناں؟“

”آپا — تم مجھے اتنی پیاری لگتی ہو تو کیا مجھ کو بجائی کا جی نہ چاہتا ہوگا کہ.....“